

க லா த ர ங் கி ணி.

[புத்தகம் க.]

சுஅஅசுஹு ஆகஸ்டுமீ

[சஞ்சிகை எ.]

அகர முதல வெழுத்தெல்லா மாத்

பகவன் முதற்றே யுலகு.

ஆனந்த மயமாகி யருவாகி யகிலமா யான்றபொற் சோதியாகித்
தானந்த லில்லாத் தனிப்பெருந் தகவொடவ தாரம் பயின்ற தாகி
ஈனந் தவிர்த்தெம்மை யாள்வானொ ருளின லெளியவர்த் சையுமாகி யுள்
வானந் தழைத்தோங்க வொளிருமொரு பொருவிலா வத்துவை வணங்கல்
[செய்வாம்.]

கம்பர்சரித்திரம்.

[கருரு-வது பக்கத்தின் தொடர்ச்சி.]

கம்பர் நல்லதென்று புறப்பட்டு அத்திருத்தலத்திலுள்ள சமணரிட்டுசென்
றபோது முன் தில்லையில் நடந்தசெய்தியினைத்தும் அவர்கள் கேள்விப்பட்டிரு
ப்பவர்களாகையால் என்றும் காணாதபொருளைக்கண்டவர்கள் போல சந்துஷ்டி
யடைந்து எதிர்கொண்டழைத்துப்போய் தக்கபடி யுபசரித்து எங்களிடம்
வந்த கருத்தென்னையெனக் கம்பர் யாம் பாடிய ராமாயணத்துக்கு உங்களு
டைய சம்மதம் பெறவேண்டி வந்தோமென்றனர்; அவர்கள் தமிழிற்சிறந்த
வித்துவான்களா யிருக்கிற தில்லைமூவாயிரவருடைய கையொப்பம் பெற்
றுக்கொண்டதே போதுமானதா யிருக்கின்றது, அப்படி யிருந்தும் எங்களை
யொரு பொருட்டாயெண்ணிவந்து எங்களையும் பெருமைப்படுத்தினீர் என்று
சொல்லி, ஸ்ரீராமாயணத்தை வாங்கி சிற்சிலவிடங்களிற் பார்வையிட்டு
சொற்சுவை பொருட்சுவை முதலியவற்றைக் கண்டுகளித்து, இவரைத்தெய்
வக்கவிரு ரென்பதற்கு யாதொரு ஐயப்பாடுமில்லையெனக்கூறி இவருடைய
புலமைத்திறம் விளங்கும்படி தாங்களும் சிற்சில ஆட்சேபஞ்செய்ய வேண்டு
மென்று பற்பல கேள்விகள் கேட்டனர். அவற்றுட்சிலவருமாறு:—

உலகம்யாவையுந் தாமுளவாக்கலும்

நிலைபெறுத்தலு நீக்கலுநீங்கலா

அலகிலாயின யாட்டுடையாரவர்

தலைவரன்னவர்க் கேசரணங்களை.

என்றபாடலில் எப்பொருட்டும் இறைவன்செயலை வினையாட்டென்ற தென்னை என்றும், ஒப்பாருமிக்காரும் இல்லாதகடவுள் வினையாவாரானால் அவனைச்சிறுவனென்றன்றோ நீனைக்கவேண்டிவரும் என்றும், மூன்றுசெய்யுளால் கடவுள்வணக்கஞ் செய்யவேண்டிவதென்னை ஒருசெய்யுளால் செய்ததேயமையாதோ என்றும், கேட்டார்கள். அம்மூன்று கேள்விக்கும் கம்பர் சகலாண்டசராசரங்கனையும் ஆக்கலும் காத்தலும் அழித்தலும் சர்வசக்தியுடையஅவர்க்கு இச்சாமாத்திரத்தில் எளிதினிகழ்வன என்பதும், வினையாட்டுச்செய்கையே இப்படிப்பட்டதாயின் அவர்வேண்டுமெனக்கண்ணூர்நிச்செய்யும்செய்கை எப்படிப்பட்டதாயிராது, இதனினும் பெருஞ்செய்கையாயிருக்குமென்பதும்தோன்ற அவற்றை வினையாட்டென்றும், வஸ்து நிச்சயம் பண்ணுமிடத்தில் நாமரூபகிரியைகளை ஆவசிகமாடிச் சொல்லவேண்டுமாதலால் அவற்றுள் சர்வேசுவரனுடைய கிரியை “உலகம்யாவையுந் தாமுளவாக்கலும்” என்றபாடலாலும், குணம் “சிற்றுணத்தர் தெரிவருநன்னிலை” என்றபாடலாலும், நாமம் “ஆதியந்தமீஇயெனயாவையும்” என்றபாடலாலுஞ்சொல்லப்பட்டன என்றும், நாமகிரியைகளைச் சொன்னவளவில் உருவந் தானேயமையதலால் அதனை யொழித்து அவரது அநந்தகலியாண குணக்கடலிலாடுதல் ஆன்றோரொழுக்கமாதலால் குணங்கூறப்பட்டன என்றுங்கூறினர். அதுகேட்டுச் சைநர்கள் சரஸ்வதியமிசமாகிய உமதுவல்லமையை வியக்க எங்களாலாகாது என்றுகூறி, ஐயா! இப்பெருங்காப்பியத்துள் எங்களுக்கேதாவது ஆதாரமுண்டோவெனவினவ, உண்டென்று யுத்தகாண்டத்தில் இந்திரசித்துவதைப்படலத்தில் ‘வில்வீரரிற்றிரந்த இந்திரசித்து இறந்தமாத்நிரத்தில் இனிமே விராவணனுக்கு அரசாட்சிசெல்லமாட்டா தென்றுகளிப்படைந்த தேவர்களெல்லாரும் உடுத்தவாடையையும் உத்தரீயத்தையும் ஒக்கவுரிந்து சுருட்டி மேலேசெல்லும்படிவீசி ஆநந்தத்தால் ஆரவாரித்தபோது கொல்லாவிரதமுடையசமணர்களுடைய உபாசனாதேவர்களாகிய அருகர் சுட்டம்போல இருந்தனர்கள்,’ என்னுங் கருந்தையுட்கொண்ட வில்லாளரானார்க்கெல்லாமேலவன்விளிதலோடும் செல்லாதவிலங்கைவேந்தற் கரசெனக்களித்ததேவர் எல்லாருந்துசரீக்கிமேறிடவார்த்தபோது கொல்லாதவிரதத்தோர்தம் கடவுளர்கூட்டமொத்தார் என்றபாடலைச்சொன்னார். அதை யவர்கள்கேட்டுவியந்து அவர்களுக்குள் தலைவராயினோரொருவர்

பாரேந்துபடவரவப்பெரும்பாயன்மிசைத்துயிலும் பரமன்சீர்த்திச் சீரேந்துபெருங்காப்பியந்தமிழின்புனைந்துலகஞ்சிறக்கவீந்தான் நீரேந்துகடலாடைநீணிலத்திறனக்கொப்பு நிகழ்த்தவொண்ணப் பேரேந்துநற்பெய்ப்புலமைபெறுகம்பனெனும்பெரியனம்மா எனக்கூறிய துதிகவியொன்றுங் கையொப்பமுங்கொண்டுபோய் கோயிலிலுள்ள ஸ்ரீவைஷ்ணவர்களுக்குக்காட்ட இம்மட்டிலே போதுமென்னது, மாவண்ணீரில் மிகச்சிறந்தபண்டிதனாகிய ஓர் கருமானிருக்கின்றான் அவனுடைய

கையொப்பமும் வாங்கிக்கொண்டொருமென்றார்கள். கம்பர் அப்படியேபுறப் பட்டு கருமானார்க்குச் சென்று தமது வரவைத் தெரிவிக்க அவன் எதிர் கொண்டுவந்துபசரித்து என்னையு மொருபொருளாயெண்ணி வரவேண்டுமோ? தங்களுடைய நூலிலுள்ள செய்யுட்கருத்தைபுண்மையாக வுணரவல்லவர்களிங்குண்டோ? என்றுசொல்லி அப்பெருங்காப்பியத்தைவாங்கி அவிழ்த்துவாசித்துப்பார்த்து எழுத்துச்சொற்பொருள்யாப்பணியென்னும் ஐங்கிலக்கணங்களுக்கும் இலக்கியமாயுள்ளது இதனையன்றி வேறொன்றுமில்லையெனப் பலவாறுபுகழ்ந்து இந்நூலி லெவ்வருக்கேதேனும் ஆஸ்பதமுண்டோவென்று வணக்கமாய்க் கேட்க, உண்டென்றுகூறி ஸ்ரீராமபிரான்மேல் இராவணன்மாயாஸ்திரத்தைப்பிரயோகித்தபோதுஅவர் விபீஷணனைநோக்கி இதென்னவென்று வினவ விபீஷணர் சர்வசவாமியைநோக்கி 'கருக்கொண்டு நிறைந்த மேகத்தைப்போலுந் திருமேனியை யுடையானே ! திக்கஜங்களினுடைய தந்தங்களை யொடித்த மார்பையுடையராவணன் நூலிழை நுழைகின்றசிறுசியைச்செய்து இருப்புத்தொழிலிற் றேர்ந்த கருமானிடத்திற் சென்று விருப்பத்தோடு விலைக்கு வாங்கிக்கொள்ளென்று விற்கின்ற அறிவிலியைப்போல் மாயப்பெருமானாகிய தம்மேல்மிளாது மாயாஸ்திரத்தைப் பிரயோகித்தான்' என்று கூறியபொருளமைந்த

இருப்புக்கம்மியற் கிழைநுழையுசியொன்றியற்றி
விருப்பிற்கோடியால்விலைக்கெனும்பதடியின்விட்டான்
கருப்புக்கார்மழை வண்ணவக்கடுங்கிசைக்களிற்றின்
மருப்புக்கல்லிய மார்பவன்மீளருமாயை
என்றபாடலைச் சொல்லினர். அதற்கவன் சந்தோஷப்பட்டு
கருக்கொண்ட முகில்வண்ணத் தனிமுதல்வன்
காசில்கொற்றக் கதையொண்பாவால்
குருக்கொண்ட முகிற்கருணையொடுதந்தான்
கடப்பாடு கோளில்வானின்
மருக்கொண்ட பொழிலழுந்தா ரெம்முடை
மாதவப்பேறு வந்துதோன்றித்
திருக்கொண்ட தனித்தெய்வப் புலமைமுறு
கம்பனெனுஞ் சீரியோனே

என்ற துகிலயியுங் கையொப்பமுங் கொடுத்தான்.

அதைக் கொண்டுவந்து காண்பித்தபொழுது ஸ்ரீரங்கத்தரர் கம்மனா நோக்கி எஞ்சலில்லாத் தஞ்சாவூரி லஞ்சனாட்சியென்ற வஞ்சியாகிய தாசி பிரபலவித் துவாமிசையா யிருக்கிறான். அவன் வெகு கர்வமுடையவ ளாகையால் அவ ளேதாவது பிதற்றுவான். அவன்கையொப்பமும்வந்தால் சர்வோத்தமமாயிருக்குமென, ஆயினுமென்ன,

கடைநிலத்தோராயினுங் கற்றுணர்ந்தோரைத்

தலைசினத்துவைக்கப்படும்

என்பதனால் குற்றமில்லையென்று அவளிடம் சென்றபொழுது அவளுள்ள

டுங்கித் தேவரீர் என்னைப் பொருள்செய்து இவ்வளவுதூரம் வந்தது யார்செய்த பாக்கியமோ! ஆயினும் என்னகாரியமென்று வினயத்தோடுகேட்க; அதற்குத் தாம் வந்தகருத்தை வெளியிட்டார். இதற்கோதாங்குளமுந்தருளியது! அடியானைவரும்படி நியமித்தால் தலையால் நடந்துவாரோனோ! இதென்ன அபசாரமென்று வருத்தமுற்று, சூரியனுக்கு முன்னே மின்மினியும் கடலுக்கு முன் கால்வாயுமோ வென்றுகூறி ஸ்ரீராமாயணத்தை வாங்கிக் கவினை வாசித்து அதி யாச்சரியத்தோடு களித்து இந்தக் காப்பியத்தில் அடியேங்கட்டு ஏதேனும் பற்றுண்டோவென்று கேட்டனர். கவிஞர் ருண்டென்றும் அவற்று னொன்று சொல்லுகிறோமென்றும் சொல்லி பாலகாண்டம் மிதிலைக் காட்சியில் ராஜவீதியிலுள்ள விசித்திரங்களைப் பார்த்துக்கொண்டே விசுவாமித்திரமுனிவர்பின்னேபோகிய இராமலட்சுமணர்கள் அங்கற்கு பலமங்கையர்கள் ஆணிமுத்திமுத்த பந்துகளையெறிந்து 'வீனாயுகையில்' 'சரீர சம்பந்தத்தால் உண்டாகும் போகசுகத்தைத் தம்மைத்தழுவிய புருஷர்களோடு அறுபவித்து அதற்காகவிலையும் கொள்ளுகின்ற வேசிகளதுமனம்போலவும், சமமாக அடுத்தபொருளினுடைய நிறத்தைக்காண்பிக்கின்ற பளிங்குபோலவும், மைதீட்டி செவ்வரி படர்ந்த நெடியகண்ணினது பார்வைபடுதலும் கறுத்து வந்து, சிவந்தகையில்வந்துசேர்ந்தபோது சிவந்துதோன்றும் பந்துகள் பலவற்றையுங் கண்டார்கள்' என்ற பொருளமைந்த

மெய்வருபோகமொக்க வுடனுண்டு விலையுங்கொள்ளும்

பையரவல்குலார்த முள்ளும் பளிங்கும் போல

மையரிநெடுங்கணைக்கம் படுதலுங்கருகிலந்து

ஐகபுகிற் சிவந்துகாட்டுங் கந்துகம்பலவுங்கண்டார்

என்ற பாடலைச் சொன்னார். அது கேட்டு அவள் உள்ளமகிழ்ந்து

அம்பராவணிசடையர நயன்முதல்

உம்பரான்முனிவரால் யோகரானுயர்

இம்பராற்பிணிக்கரு மிராமவேழுஞ்சேர்

கம்பராம் புலவரைக் கருத்திருத்துவாம்

என்ற துதிகவியும் பாடிக்கைபொப்பமு மிட்டனர். அவ்விரண்டையுங் கொண்டுவந்து கோயிலிலுள்ள ஸ்ரீவைஷ்ணவர்களுக்குக் காட்டினர். ஸ்ரீரங்கத்தார் பின்னும் வாய்கூசாமல் சிற்சிலரைக்குறித்துக் கையொப்பம் வாங்கி வரச்சொல்ல அப்படியே வாங்கிவந்தும், அவர்க ளிவையெல்லாம் சரிதான் அம்பிகாபதி யென்னும் உம்முடைய புத்திரரும் ஒரு பெரிய வித்துவானாகையால் அவருடைய கையொப்பமும் வாங்கித்தந்தால் நலமாயிருக்குமென்றார்கள். என் புத்திரனாகிய அம்பிகாபதி கையொப்பம் எனக்குச் சிறந்ததாவென் னுமல் பெரியோர்கள் சொல்லியபடி நடத்தல் தக்கதென்றெண்ணித் தம்முடைய கற்றுச்சொல்லிகளி லிருவரையனுப்பி யவரைவரவழைத்தனர். அவர் புறப்பட்டுவந்து என்ன செய்தி யெனக் கேட்கக் கவிஞர் அப்பா அம்பிகாபதி! உன்னுடைய கையொப்பமும் வேண்டுமென்று ஸ்வாமிகள் சொல்லுகிறார்களென்றனர். அம்பிகாபதி ஐயா இந்தப் பெருங்காவியத்தில் எனக்கென்ன

ஆஸ்பதம் இருக்கிறதென்ன, புலவரானவர் தமக்கு அம்பிகாபதி புத்திரனாகையால் அதற்குத்தக்கபடி உனக்கு வேண்டியவற்றையும் வைத்திருக்கிறேன்; அவையாவன, சள சள - கள கள-கொள கொள-கிளு கிளு என்பனவாம். அவைகளுள் க - வது பாலகாண்டம் திருவவதாரப் படலத்தில்

வளநகர்முனிவரன்வருமுன்வானவன்
களனமர்கடுவெனக்கருகுவான்மிசை
சளசளவெனமழைத்தானாகான்றன
குளநெடுநதிகடங்குறைகமரவே

என்றபாடலிலும், உ-வது மேற்கூறியகாண்டத்து உண்டாட்டுப்படலத்தில்

வளைபயின்முன்கையோர்மயிலனாடனக்
கிளையவன்பெயரினைக்கொழுநனிதலும்
முளையெயிறிலங்கிடமுறுவல்வந்தது
களகளவுதிர்த்துகயற்கணலியே

என்றபாடலிலும், ஈ - வது யுத்தகாண்டத்தில் வருணனைவேண்டுகோட்படலத்தில்

அண்டமூலத்துக்கப்பா லாழியுங் கொதித்ததேழு
தெண்டிரைக்கடவின்கெய்கைசெப்பியென்தேவன்சென்னிப்
பண்டைநாளிருந்தகங்கைநங்கையும்பதைத்தான்பார்ப்பான்
குண்டுகை யிருந்தநீருங் கொளகொளகொதித்ததன்றே

என்றபாடலிலும், ச-வது மேற்கூறிய காண்டத்து மாயாசனகப்படலத்தில்

அண்டத்தளவுமினையபகர்ந்தழைத்துப்
பண்டைத்தன்மமத்தின்காரணத்தைப்பாரித்தான்
தொண்டைக்கனிவாய்துடிப்பமயிர்வொடிப்பக்
கெண்டைத்தடங்கண்ணாளுள்ளேகிளுகிளுத்தான்

என்றபாடலிலும்கண்டுகொள்க என்றனர். உடனே அம்பிகாபதி எழுந்து தெண்டனிட்டு நின்ற,

சம்பநாடன்னுமை செவிசாற்றுபூங்
கொம்படைன்கொழுநனிராமப்பேர்
பம்பநாடழைக்குங்கதைபாச்செய்த
கம்பநாடன்கழறலையிற்கொள்வாம்

என நூதன கவியொன்றுசெய்துகொடுக்க அதைக்கவிஞர் திருவரங்கத்திலுள்ள பூநிலைவண்ணவர்களுக்குறிவிக்கச் சென்றபோது பூநீமநாதமுனிகள் எழுந்தருளியதைக்கண்டு அவரது திருவடிகளில் சாஷ்டாங்கமாக தண்டன் சமர்ப்பித்து தமது கருத்தைவிண்ணப்பஞ்செய்துகொள்ள, பூநீமநாதமுனிகள் கம்பராமாயணத்தைவாங்கிக் கடாங்கித்தருளி அது சொற்பொலிவும் பொருட்சுவையும் செறிந்ததாயிருப்பதை நோக்கி இப்பெருங்காப்பியத்தை பிரசித்தப்பண்ணுவிக்கத்திருவுளங்கொண்டு, கம்பரை மண்டபகைங்கரிய மொன்றுசெய்ய நியமித்துத் தம்முடைய நியமனத்தின்படி அவர்செய்து முடித்தவுடனே ஓர் சுபதினம்பார்த்து அரங்கேற்ற எத்தினமாயிருக்கையில் நம்பெருமாள் அர்ச்ச

கமுகத்தாலே கம்பனானோக்கி! நீ நம் சடகோபனைப்பாடினையோ? பாடினால் தான் நாம் உனது ராமாயணத்தைத் திருவுளம்பற்றுவோம், இல்லாவிடின் அது நமக்கு அங்கீகாரமாகாது என்றருளிச் செய்தனர். அப்போது கம்பர், வேதத்தின்முன்செல்கமெய்யுணர்ந்தோர்விரிஞ்சன்முதலோர் சோதற்றஞானக்கொழுந்தின்முன்செல்கருணங்கடந்த போதக்கடலெங்கடென்றருகூர்ப்புனிதன்கவியோர் பாதத்தின்முன்செல்லுமேதொல்லைமூலப் பரஞ்சுடரே என்று தொடங்கி ஆழ்வார் விஷயமாய் தூறு கட்டளைக் கவித்துறையால் ஆழ்வார் நூற்றந்தாதி என்று வழங்குகின்ற சடகோபரந்தாதி என்னும் ஓர் பிரபந்தம்பாடினார். அதைக்குறித்துப் பின்பு அபியுத்தரொருவர் பாடிய பாடல்வருமாறு:—

நஞ்சடகோபனைப் பாடினையோவெனநம்பெருமான்
விஞ்சியவாதரத் தாற்கேட்பக்கம்பன் வினாந்துரைத்த
செஞ்சொலந்தாதி கவித்துறைநூறுந்தெரியும்வண்ணம்
நெஞ்சடியேற்கருள்வேதந்தமிழ்செந்தின்மலனே.

[தொடர்ச்சி]

புராணநாமவிவரணம்.

வால்மீகி.—இவர் ஒரு மஹர்ஷி. வல்மீகம்=புற்று, அகிற் பிறந்தவர். இவர் முதலில் பிருகுலம்சுந்தரான ருகுநருக்குப் புத்திரராய்ப் பிறந்து தக்க வயது வந்தபோது தம்முடைய குலாசாரத்துக்குக் கட்டுப்படாமல் மன் மதா தீனராய் ஒருகுறப்பெண்ணின்மேற் காழுற்று அவளிடத்து மக்களைப் பெற்று மகிழ்ந்து அக்குடும்பப் பாதுகாப்பிற்கு விரகறியாதே காடுமலைகளிற்காத்திருந்து வழிப்போவோரை மறித்து அவர் கைப்பொருளைப் பறித்துக் கொண்டுபோய் அதனால் அக்குடும்பத்தைக் காத்துச் சிலகாலம் கழித்தனர். பின்பு ஒருநாள் *ஸப்தரிஷிகள் அவ்வழியே செல்லுகையில் இவர் அவர்களைப் பார்த்து அவர்களுடைய பொருளையெல்லாம் கொள்ளை கொள்ளுகின்றது அவர்களருகிற்செல்ல, அவர்கள் இவரானோக்கி, “அடா! நீயேன் இத்தீச்செயல்செய்கின்றனை? இதனால் உனக்கு வரும்பயன் என்ன?” என்ன, இவர் சினங்கொண்டு கடுஞ்சொற் சொல்லி அவரிடத்துள்ள பொருள்களையெல்லாம் பறித்துக்கொண்டு ஓரிடத்து வைத்தார். அப்போது

* ஸப்தரிஷிகளாவார்:—மரீசி, அங்கிரஸர், புலஸ்தர், வஸிஷ்டர், அத் திரி, புலஸ்தியர், கிரது என்பவர்கள்; கசியபர், அத்திரி, பரத்வாஜர், விசுவாமித்திரர், கௌதமர், ஜமதக்னி, வஸிஷ்டர் என்பவர்கள் என்றும்சிலர் சொல்லுகிறார்கள்.

அந்த ரிஷிக்ளிவரைப்பார்த்து, 'அட கெடுவாய்! இப்பொருள்களை இங்கே வைத்து உன் வீட்டுக்குப்போய் உன்பெண்பிள்ளைகளைக்கண்டு, நான் பாவத்துக் குள்ளாகித் தீச்செயல் செய்து உங்களைக்காக்கின்றேனே, இப்பாவத்தில் உங்களுக்கேதேனும்பங்குண்டா இல்லையா என்று கேள், நீ மறித்துவருமளவும் நாங்களிங்கேயே தங்கியிருக்கிறோம், எங்கள் பேச்சைநம்பு' என்று இவருக்குறுதிசொல்லியனுப்பினர். இவரும் வீட்டிற்குப்போய் தாம் கொண்டுவரும் பொருளுக்கெதிர்பார்த்திருந்த தம்மனைவிமக்களைக்கண்டு முனிவர்சொன்னதுபோற்சொல்லிக் கேட்ட, அவர்கள் 'ஓகோ! இதென்ன பைத்தியம். பாவத்திலும் பங்குக்கு வருவாருண்டா? உன்பாவம் உன்னைடறுதி; எங்களுக்கு ஒன்றும்சம்பந்தமில்லை' என்று சொன்னார்கள். அதகேட்டு இவர்திகெட்டிட்டுத் திரும்பி ரிஷிக்ளிருந்த விடஞ்சேர்ந்து சிந்தை கலங்கி, 'ஐயரே! என்னையாண்டிடுமின்? யான் ஒன்றுமறியாமல் இத்தனைகாலமும்கொன்னேசுழித்தேன், இனியாகிலும் கடைத்தேறும்வழியைக் கவனிக்கிறேன், உம்மைச் சரணமடைகிறேன், அடியேனைக் காத்தருளமின்' என்று பிரார்த்திக்க, அவர்கள் இவரிடத்துக் கருணைகூர்ந்து இவருடைய ஜன்மகர்மங்களைத் தமதுதிவ்வியஞானத்தாலறிந்து ராமமந்திரத்தை இவருக்குத் தலைகீழ்தாக மரா என்றுபதேசித்துச்சென்றனர். பின்பு இவர் அங்கு ஓரிடத்துட்கார்ந்து முனிவருபதேசித்த மந்திரத்தை ஜெபித்துக் கொண்டிருந்தார். இப்படிவெகு காலம் செல்ல, இவரிருந்த இடமெல்லாங் காடாய் அங்கிருந்த செடிகொடிமண்கல் முதலியவற்றுளிருந்தும் ராம என்னும் சப்தம் புறப்படத் தலைப்பட்டது.

இப்படி இவர் தவஞ்செய்து கொண்டிருந்தபோது இவர்மேல் புற்று மூடிக்கொண்டது. அது மழைபெய்து கரைய இவர்காணப்பட்டமை பற்றி இவரைப் 'புற்றிற்பிறந்தவர்' என்கிறது. அன்றியும் இவருக்கு பிராசேதஸ் என்கிற திருநாமமுமுண்டு; பிரசேதஸ்=வருணன், அவன் குமாரராதலால் பிராசேதஸ்; புற்றுக் களையும்படி மழைபொழிவித்தவன் வருணனாதலால் அப்படிச் சொல்லப்பட்டது. இவருடைய குலம் பிரகு குலமாதலால் இவருக்கு பார்க்கவர் என்கிற திருநாமமும் உண்டு.

சுதர்முக பிரமா தமதுலோகத்திலே நூறுகோடி சுலோகமாயிருக்கிற ஸ்ரீராமச்சரித்திரத்தைப் பூமியிலுள்ளோருக்கு விளங்கும்படிச் சுருக்கமாக வால்மீகனால் கொண்டு செய்விக்கவேண்டுமென்று திருவுள்ளம்பற்றி ஒருகாலவிசேஷத்தில் தமது புத்திரராகிய, நாரதமுனிவரை வால்மீகரிடம் சென்று அவருக்கு ஸ்ரீமத்ராமாயணத்தைச் சுருக்கமாய் உபதேசித்து வரும்படி நியமித்தார். அந்நியமனத்தைத் தலைக்கட்ட தபஸ்வாத்தியாய நிரதரான நாரதமுகாமுனிவர் அவ்விடத்துக் கெழுந்தருள அம்முனி சிசோஷ்டரை நோக்கி நிர்மலஹிருதயமுடையவராயும், பகவானுடைய ஸ்வரூபி ஸ்வபாவங்களைப் பறிய ஆவல்கொண்டவராயுமுள்ள வால்மீகிமுனிவர், "இவ்வுலகத்தில் இக்காலத்தில் சுகலகீஸ்யாணகுணங்கையுமுடையவர் யார்? ஸௌசீல்ய குணமுடையவரும் பிறனாவெல்லுந்திறமுடையவரும் ஸகலதருமங்கையுமறிந்தவ

ரும் யார்? பிறர் செய்த நன்றி சிறிதாயினும் அதைப் பெரிதாகப் பாலிப்பவரும், எப்படிப்பட்ட சங்கடங்களிலும் தாம்சொன்ன சொற்றவறாதவரும், தங்குலாசார தருமங்களைத் தவறாது ஆசரிப்பவரும், தாமெடுத்தகாரியத்தையினையில்கெழுவிடாமல் நிறைவேற்றும் கடைப்பிடியுள்ளவரும், ஸகலாத்துமாகக் கருக்கும் ஸந்தோஷத்தைச் செய்கிறவரும், ஸகலவேதங்களையும் ஸாங்கோ பாங்கமாக வறிந்தவரும், என்று மொருதன்மையரும், பிரியமானகாட்சியுடையவரும், அசைக்கக்கடாத தைரியமுடையவரும், கோபத்தைவென்று சுவாநீனமாக்கிக்கொண்டவரும், ஒப்பில்லாதகூர்ந்தியுள்ளவரும், யார்? அப்படிப்பட்ட புருஷனைக் கேட்டறிய அடியேன் விரும்புகிறேன்,” என்று விண்ணப்பஞ்செய்ய, திரிலோகஸஞ்சாரியான நாரதபகவான், “ஓ வால்மீகரே! நீர் வினவியகுணங்கள் சிலவாயிருந்தாலும் ஒவ்வொன்றிலும் பல வடங்கியிருத்தலாலே அநேகங்களாயிருக்கின்றன; அன்றியும் கிருஷ்டிக்கு உட்பட்ட எவரிடத்தும் அத்தகையகுணங்கள் காணத்தக்கவையல்ல; ஆதலால், முன்பு பிரஹ்மாவினிடத்திலே கேட்ட அர்த்தங்களை நினைத்து அனந்த கல்யாணகுணங்களோடு கூடிய அந்தப்புருஷனைச் சொல்லுகிறேன்கேளும்.— இக்ஷுவாகு வமிசத்திலவதரித்த ஸ்ரீராம ரென்பவனா நீருமிவீரே, ஸகல ஜனங்களும் அறிவார்களே, அவர்தாம் நீர் சொற்றவும் மற்றவுமான ஸமஸ்தகல்யாண குணங்களும் நிறைந்தவர். இப்படிப்பட்டவர் “தசரதசக்கிரவர்த்தியார் தவப்பயனால் கௌஸல்யாதேவியாருடைய கர்ப்பத்தி லவதரித்தார்” என்றுதொடங்கி ஸ்ரீராமபிரானுடைய திவ்வியசரித்திரத்தைச் சுருக்கமாய்ருளிச்செய்தார். அப்போது வால்மீகிமுனிவர் நாரதபகவானுடைய வாக்கியங்களையெல்லாம் கேட்டு, நம்முடையகருத்தறிந்து நன்றாய்ருளிச் செய்தாரென்று அந்தவாக்கியங்களைத் தஞ்சேஷரோடுகூடிக் கொண்டாடி அவரைத்தக்கபடி பூஜிக்க, அந்ததேவரிஷியும் வால்மீகிமுனிவரிடம் விடை பெற்றுத் தெய்வலோகஞ்சென்றார்.

பின்பு வால்மீகிபகவான் கங்காநதிக்குச் சமீபத்திலுள்ள தமஸாநதிக்கு மாத்யாஹ்நிகஸ்நாநம் செய்கிறதற்குத் தம்சிஷ்யரான பரத்துவாஜ மஹாரிஷியுடனே எழுந்தருளி அந்நதிக்கரைசேர்ந்து அந்நதிதீரத்திலிராநின்ற விசாலமான வனத்தினழைகப்பார்த்துக்கொண்டு சற்று நிற்கும்போது அதனருகே ஒரு விருகூத்தின்மேல் இரண்டு கிரவுஞ்ச பக்ஷிகள் ஒன்றோ டொன்று பிரியாமல் அகிமனோஹரமாய்க் கூவிக்குலாவிக்கொண்டிருக்கக் கண்டார். அப்போது ஒருவேடன் அப்பக்ஷிகளைப்பார்த்து ஆண்பக்ஷியை அவர்கண்ணுக்கெதிரில் வதைத்தான். வதைக்கவே அந்தப்பறவை கீழேவிழுந்து உடம்பெல்லாம் உதிரம்தோய்ந்து பூமியிலே புரளுகிறதை அந்த பெண்பக்ஷிபார்த்து அச்செஞ்ஞட்டுச் சேவலின் பிரிவைஆற்றாததாய் யாவரும் மனம் இரங்கி உருகும்படி துக்கக்கூச்சலிட்டது. அதைக் கேட்டும் அடிபட்டிறந்த ஆண்பக்ஷியைப்பார்த்தும் வால்மீகிமுனிவர் மிகவுமிரக்கமுற்று, குற்றமற்று வினையாடிக்கொண்டிருந்த இந்தப்பக்ஷியைக்கொன்றது மஹாஅதர்மம் ஆகையால் இவ்வேடனைச் சபிக்கவேண்டுமென்றுநினைத்தபோது,

போநிஷாடிபு திஷாஃகா மோஸூஸூ கீஸாஃ ।

யத்ரு ளம்வரியுநா டெகா கையீகா கெஹி கபு ॥

[அடா நிர்ப்பாக்கியனாவேடா! நீ காமவேட்கைகொண்டு விலாசமாய் நுந்த இவ்விரண்டு கிரௌஞ்சங்களில் ஒன்றைக்கொன்றதனால் நெடுநாள் வாழ்வற்று தார்க்கதியடையக்கடவாய், என்பது ஒருபொருள்—“திருமகனாக் கிருப்பிடமான பகவானே! மந்தோதரியும் இராவணனுமாகிய இரணரோகசு சர்களில் காமமயக்கங்கொண்ட ஒருவனை [இராவணனை] சங்கரித்ததனாலே நெடுங்காலமும் பெருங்கீர்த்திபெற்று வாழ்வீர்” என்பது மற்றொருபொருள்] என்னும் சுலோகம் அவர்வாக்கில் வந்தது.

இவ்வாறு தமதுவாக்கில் வந்ததைக்குறித்து வால்மீகியானவர் ஆச்சரியப் பட்டு நாம் இந்த கிரவுஞ்சபக்ஷிக்காகச் சொன்னது சுலோகமானதுஎன்ன காரணமென்று தமக்குள்ளே ஆலோசித்துக்கொண்டு தஞ்சேஷரான பரத்து வாசனாநோக்கி: ஓ பரத்துவாசரே! நான் கிரவுஞ்ச பக்ஷியினிடத்தில்கரு ணையாலே சொல்லியது நான்குபாதங்களுடையதும், சமமான அக்ஷரங்க ளுடையதும், வீணையில் வாத்தியங்களோடு இசைத்துப்பாடக்கூடியதுமான ஒருசுலோகமானது சரியே வேறன்று, நீர் பாருமென்ன, அவரும் படித்துப் பார்த்து ஆம் இதுசுலோகமே என்ன, வால்மீகர் நீராடி அந்தசுலோகத்தை அடிக்கடி நினைத்துக்கொண்டே ஆச்சிரமத்துக்கெழுந்தருளி ஆசனத்தில் உட்காந்து அந்த சுலோகத்தையேநினைத்து வெகு ஆலோசனையுடையவராய் வேறே கதைகளைத் தம்முடைய சேஷருக்குச் சொல்லிக்கொண்டிருந்தார்.

அப்போது சதுர்முகப்பிரஹ்மாவானவர் வால்மீகருடைய ஆச்சிரமத்திற் கெழுந்தருளி அவரால் பூஜிக்கப்பட்டு அவரை உட்காரச்சொல்ல, அவரும் அப்படியே உட்காந்து, பெரும்பாவி அந்தப்பக்ஷியைக்கொன்றானேயென்று சோகத்தோடு தமது வாக்கிலுண்டான சுலோகத்தை மனதிலே பாடிக் கொண்டிருக்க, நான்முகக்கடவுள் அம்முனிவனானோர்க்கிப் புன்சிரிப்புடனே ஓ வால்மீகரே! நீர் சொன்னது சுலோகமேதவிர வாக்கியமன்று, நம் முடைய சங்கல்பத்தினாலேயே இந்த ஸரஸ்வதி உம்முடைய வாக்கிலே தோன்றினான்; நீரொன்றும் ஆலோசிக்கவேண்டாம். முன் நாரதராலே நீர் கேட்டிருக்கிற ஸ்ரீராமசரித்திரத்தை ஓர் பிரபந்தமாகச் செய்யக்கடவீர் என்று ஆஜ்ஞாபித்து அந்தர்த்தானமாய் சத்தியலோகத்துக்கெழுந்தருளினார்.

பின்பு அந்தப் பிராசேதஸ்முனிவர் கைகால்களைச் சத்திசெய்துகொண்டு ஆசமனம்பண்ணிக் கிழக்குமுகமாயுட்காந்து தெய்வவணக்கம் குருவணக்க முஞ்செய்து முன் கேட்டவிஷயத்தை யுள்ளத்தமைத்து ஸ்ரீராமர், இலக்ஷ் மணர், சீதாபிராட்டியார், தசரதர், நாட்டார், நகரத்தார், இன்னும் அவ ரவர்கள் பேசியது கிரித்தது செய்தது வனவாசத்தில் நடந்தது முதலிய சகல விஷயங்களையும் பிரமதேவருடைய அணுக்கிரகபலத்தால் உள்ளபடி யறிந்து நாரதர் கூறிய முறைப்படி தருமமோகஷங்கள் பிரதானமாகவும், அர்த்தகாமங்கள் அப்பிரதானமாகவும் தோன்றும்படி ஸ்ரீமதராமாயணத்தை

ஸ்ரீராமபிரான் ராஜ்யபாரஞ்செய்துகொண்டிருக்கும்போதே * இருபத்துநாலாயிரம் சுலோகங்களும், ஐந்துறு சருக்கங்களடங்கிய ஆறு காண்டங்களும் உத்தரகாண்டமும்சேர ஏழுகாண்டங்களுமாகச் செய்தருளி, ஸ்ரீராமபிரானுடைய திருக்குமாரர்களான குசலவர்க்குக் கற்பித்து அவர்களைக்கொண்டு அதை பூலோகத்தில் பிரவசனம் செய்வீத்தார்.

இந்த ஸ்ரீராமாயணத்தில் கிருகஸ்தன் நடக்கவேண்டிய ஆசாரமும், சத்தியத்தின் மேன்மையும், பிதாவினிடம் புத்திரன் நடந்துகொள்ளுமுறையும், சகோதரருடைய நிலையும், பதிவிறுதாதருமமும், த்ருமநிலைவறினால் எப்படிப்பட்டவனும் அழிந்துபோவானென்பதும் இவைமுதலான சாமானிய தருமமும்; ஸ்ரீராமபிரான் சகலகவியாணகுணபரிபூர்ணமானபரதத்துவமென்பதும், அவரைச் சரணமடைவதே சகலபீஷ்டங்களைப்பெறுமுபாயமென்பதும், அடியார்கள் ஆசரிக்கவேண்டிய கயங்கரியமுதலானவற்றின்முறைகளும் ஆக இப்படிப்பட்ட விசேஷதருமங்களும்; செம்பொருளாகவும் கருத்துப்பொருளாகவும் காட்டப்பட்டிருக்கின்றன. இதனாலேதான் இது 'வேதோபப்பிரம்மணம்' என்னப்பட்டது. உபப்பிரம்மணம் என்றால் - பொருளை நன்றாய் விளக்கிக்காட்டுவது என்றுபொருள்.

நாரதர்.—பிரமபுத்திரர். இவர் சென்ற மஹாகற்பத்தில் உபபர்ஹணன் என்னும் கந்தர்வகைவருக்க, ஒருகாலத்தில் விசுவஸ்ரஷ்டரான பிரஹ்மணர்கள் தேவஸத்திரம் என்னும் யாகம் செய்கையில் நாராயணநாமகானம்செய்யும்படி இவரை அழைப்பித்தார்கள். அப்போது அவ்விடத்துக்கு இவர் போய்ப் பாடிக்கொண்டிருந்து அங்குவந்திருந்த சில ஸ்கிரீசனைப் பார்த்து மோகித்து அவர்களைப் புணர்ந்துசென்றனர். அதுகண்டு அந்தப் பிராமணர் கோபித்து இவரை சூத்தரஸ்திரீக்குப் பிள்ளையாகப் பிறக்கும்படி சபித்தார்கள். அச்சாபத்தின்படியே பிறந்து பூர்வஜம்மவாசனையால் பிரஹ்மவாதிகளான பெரியோர்களையடுத்து வழிபட்டு அப்புண்ணியவசனத்தினால் இந்தமஹாபுகத்தில் பிரஹ்மமானஸபுத்திரராய் ஜனித்தார். இவருடைய தங்கைபிள்ளையாகிய பர்வதரென்பவரும் இவரும் வெகுசினேகமாய் தங்களுடைய எண்ணங்களை ஒருவருக்கொருவர் ஒளிக்காமலிருக்கும்படி ஏற்பாடு செய்துகொண்டு பூமண்டலமுமுதும் ஸஞ்சரித்துவருகையில் ஒருகாலத்தில் ஸ்ருஞ்ஜயன் என்னும் அரசனிடஞ்சென்று அவன் வேண்டுகோளின்படி அவன் மகளாகிய சுகுமாரி என்னும் கன்னியால் பரிசரிசையகளைக் கைக்கொண்டு சிலநாளிருந்தனர். அப்போது நாரதர் அப்பெண்ணினிடத்து மையல்கொண்டு நாளுக்குநாள் உடல்வற்றி வெளுத்துவருவதைக்கண்டு அதன் காரணத்தைத் தம்மிடத்து ஒளியாது சொல்லாமைக்காக, அப்பெண்ணை

* இப்போது வடங்கிவருகிற பாடப்படி ஸ்ரீமத்ராமாயணத்தில் உருக-சுலோகங்களும் சில சர்க்கங்களும் அதிகமாயிருக்கின்றன. வெகுகாலமானதனால் இந்த வித்தியாசம் வந்ததென்றும், அல்லது முனிவுரே சில்லறையைக்கருதாமல் பிரதானமாகக் கூறியிருக்கலாமென்றும் பெரியோர் அதற்கு நியாயஞ்சொல்லுகிறார்கள்.

மணந்தபின்பு நாரதனா குரங்குமுகமுள்ளவரம்படி பர்வதர் சபித்தார். அதற்கு நாரதர் பர்வதருக்கு நாகலோகத்துக்குப் போகாமலிருக்கும்படி பிரதி சாபங்கொடுத்தார். பின்பு இவ்விருவரும் தங்களுடையசாபங்களை விமோ சனஞ்செய்துகொண்டு முன்போலவே கிணைகமாயிருந்தார்கள்.

ஒருகாலத்தில் நாரதர் நாராயணச்சிரமத்தில் எழுந்தருளியிருந்தநாராயண ருஷியினிடஞ்சென்று, ஸத்துவமுதலிய குணகுணியமான பிரமத்தினிடத்து ஸத்துவாதிருணகோசரமான வேதங்கள் எவ்வாறுசெல்லும் என்று கேட் கையில் அந்தமஹரிஷிமூன் ஸகஸநந்தநாதியர்க்கு பிரமதேவன் அருளிச் செய்தபடி. பரமதத்தவார்த்தமானசுருதிகதைகளை இவருக்கு உபதேசித்தார்.

நாரதர் தக்ஷப்பிரஜாபதியின் பிள்ளைகளெல்லார்க்கும் விரக்திமார்க்கத்தை யுபதேசித்து விருஷ்டிக்குப்பராங்குமகாரும்படிசெய்ததனால் இவனா தக்ஷப் பிரஜாபதியானவர் அநபத்தியராயும் அஸ்கிரமாயும் ஆகும்படி சபித்தார்.

நாரதர் என்னும் சொல்லுக்கு 'ஜனங்களுக்கு ஞானத்தைக்கொடுப்பவர்' அல்லது 'ஜனங்களுடைய அஜ்ஞானத்தை யறுப்பவர்' என்பதுபொருள்.

ஊர்வசி.—இவள் ஓர் அப்ஸரமகள். விஷ்ணுவம்ச ஸம்பூதரான நரநாராயணர் என்னும் தேவமுனிவரிருவர் பதரிகாசிரமத்தில் வெகுகாலம் தவஞ் செய்துகொண்டிருக்கையில் தெய்வப்பெண்கள் அவர்களுடையதவத்துக் கிடையூறுசெய்யும்படி அவ்விடம்வர, அம்மஹாமுனிவர் கலங்காநிலையினராயிருந்தார்கள். அவர்களுள் நாராயணர் தமது கலங்காமையை அப்பெண் மணிகளுக்குக் காட்டவிரும்பித்தந்துடையைக் கீற அதிலிருந்து அதிருபலாவணிய சுந்தரிகளாகி ஊர்வசிமுதலியவர் பலர் தோன்றினர். தெய்வப்பெண்கள் அதுகண்டு தம்மெண்ணம் ஈடேறமாட்டாதென்று தெளிந்து ஊர்வசியையே தமக்கு முக்கியமானவளாக்கிக் கொண்டு தமது லோகத்துக்குப் போனார்கள். மேலும் அர்ஜுனன், உருத்திரன் முதலிய தேவர்களால் பாசுபதமுதலியதிவ்வியாஸ்திரங்களைப்பெற்றுத் தேவர்களுக்குத் தீங்குசெய்தவந்த காலகேயநிவாதகவசர்களைக் கொன்று தெய்வலோகஞ் சென்றபோது, ஊர்வசி அவனைவிரும்ப, அவன் அதற்குச் சம்மதியாமையால், அவன் அவனுக்கு பேடித்தன்மைவரும்படிசபித்தான். அதை இந்திரன் அறிந்து அந்த சாபத்தை அர்ஜுனன் அஜ்ஞாதவாஸகாலத்தில் அனுபவிக்கும்படியாகவும், அக்காலமுடிவில் சாபமோக்ஷமாகும்படியாகவும் அனுக்ரமித்தான். ஊர்வசி என்னுஞ்சொல்லுக்குத் 'துடையிற்பிறந்தவள்' என்பதுபொருள்.

கார்த்தவீரியன்.—இவன் ஹைமயவம்சத்து அரசருள் ஒருவன். அர்ஜுனன் என்பது இவனுடைய இயற்பெயர். இவன் கிருதவீரியன் மகனான மையின் கார்த்தவீரியன் என்றும், அதனோடு இயற்பெயருங்கூட்டி கார்த்தவீரியார்ஜுனன் என்றும் சொல்லப்படுவான். இவனுடைய ராஜதானி கர்மதாநதி தீரத்தில்உள்ள மாலுரிஷ்மதிபுரம். இவன் யதுவீனுடைய மூத்தகுமாரனாகிய ஸஹஸ்ரஜித்துவின் வம்சத்தவன். இவன் ஸ்ரீமந்நாராயணமிசமாய் அத்திரிகுமாரராய் விளங்காநின்ற தத்தாத்திரேய மகாமுனிவனா யாரா

தித்து அவருடைய அதுக்கரத்தினாலே அதருமத்திற் புகாமையும் எவதருமத்திற் பற்றுண்மையும் ஆயிரங்கைகளுடைமையும் புத்தத்திலேவெற்றியும் பூமியைத் தருமத்தினற் காத்தலும் சத்துருக்களினால் அவமானப்படாமையும் சகல லோகங்களுங் கொண்டாடும்படியான மகாபுருஷனால் மரணமுமான இவ்வரங்களைப்பெற்றான். அதனால் சகலதீவுகளோடுகூடின பூமண்டலமெல்லாம் பரிபாலனஞ்செய்து பதினாயிரம் வேள்விகளையுமியற்றினான். எந்த ராஜாக்களும் யாகங்களினாலும் தானங்களினாலும் தவங்களினாலும் வணக்க முதலிய சங்குணங்களினாலும் சாஸ்திரக் கேள்விகளினாலும் கார்த்தவீரியார்ச்சனை யொவ்வார்கள். அவனுடைய ராஜ்யத்தில் ஒருவனும் பொருளிறுத்தகில்லை. இக்காலத்திலும் அவனது நாமத்தைச் சங்கீர்த்தனம் பண்ணுகிறவனுக்கு இழந்தபொருள் கைகூடுமென்று ஹரிவமிசாதிகளிலே சொல்லப்பட்டிருக்கின்றது. இவ்வாறு இவன் எண்பத்தையாயிரம் வருஷகாலம் ஆரோக்கியம், செல்வம், பலம், பராக்கிரமம் இவைகளில் யாதொரு குறையுமில்லாதவனுய் செங்கோல் செலுத்திவந்தான். இப்படியிருக்க ஒருகாலத்தில் இராவணன் திசுருவியம்செய்து வருகையில் இவனுடைய பராக்கிரமத்தைக்கேட்டு இவனோடு போர்புரிய வேண்டுமென்று மாற்றிவந்திக்குவந்தான். அப்போது அர்ஜுனன் வேட்டைக்குப் போயிருந்த சமாசாரங் கேள்விப்பட்டித் தன் வரவறிந்து அவன் ஒளிந்துகொண்டானென்று சிறித்துச்சென்று விந்தியாரணியத்திற் சற்றுநேரம் உலாவிக்கொண்டிருந்து நம்மதாநதிக்களாயில்வந்து அவ்விடத்துச் சிவபூஜைசெய்துகொண்டிருந்தான். அப்போது நருமதாநதியில் ஜலக்கிரீடைசெய்துகொண்டிருந்த கார்த்தவீரியார்ஜுனன் தன் ஆயிரங்கைகளாலும் நம்மதையினுடைய பிரவாஹத்தைத் தடுத்தக் கையை யெடுத்துவிட்டதனால் அந்தப் பிரவாஹமானது ராவணனுடைய பூஜாதிரவியங்களை யெல்லாம் அடித்துக்கொண்டுபோயிற்று; அதை இராவணன் அறிந்து அர்ஜுனன் இருந்த இடத்துக்குப்போய் போர்புரிந்து அவனால் பிடிபட்டு அவன் பட்டணத்திற் சிறையிலிடப்பட்டான். அந்த சமாசாரத்தை இராவணன் பாட்டனாரான புலஸ்தியர் கேள்விப்பட்டிகார்த்தவீரியனைவேண்டிக்கொண்டு இராவணனை விடுவித்தார். பின்பு இந்தக் கார்த்தவீரியன் பரசுராமன் தந்தையாகிய ஜமதக்னிையாருடைய ஹோமதேனுவை தராசிருதமாய் ஒட்டிக்கொண்டுபோக, அதைக் கேள்விப்பட்ட ஸ்ரீமந்நாராயணம்சத்தினிலாவதரித்த மஹாபுருஷராகிய பரசுராமர் இவனோடு போர்புரிந்து இவனைச் சங்கரித்தருளினார். பின்பு சிலநாளைக்கெல்லாம் கார்த்தவீரியன்பிள்ளைகள் ஜமதக்னியையைக் கொன்றுவிட்டனர். அதுகாரணமாக பரசுராமர் பூமண்டலத்திலெங்கும் க்ஷத்திரியகுலமில்லாமற்போம்படி. நாசஞ்செய்யத்துணிந்து இருபத்தொருமுறை க்ஷத்திரியர்மீது படையெடுத்துப்போர்புரிந்து அரசர்களையெல்லாந் பேடிக்கொன்று அந்த ரக்தத்தை ஐந்துமலிவாக்கி அவற்றில் பிதுருதர்ப்பணஞ் செய்தார். கார்த்தவீரியனுக்கு நூறுபிள்ளைகளிருந்தார்கள். அவர்களுள் பரசுராமர் கையிலகப்பட்டிறவாமல்தப்பிப் பிழைத்தவர்கள், ஜயத்வஜன், சூரஸேனன், விருஷஸேனன், மது, சூரன் என்னும் ஐவராம்.

ஆ ர ணி ய க ர ண் ட ம்.

சடாயுவுயிர்நீத்தபடலம்.

[கசுஅ-வது பக்கத்தின் தொடர்ச்சி.]

70.—(மேலும்) புல் துணை நீரின் கொய்து ஆய் போதலே புரிந்து நின்ற இன் உயிர் இழத்தல் அஞ்சி இல் பிறப்பு இழத்தல் உண்டு ஏ - புல்லினது துனியிற்றங்கியருக்கிற நீராப்போல எளிதாய்நீங்குதலையே விரும்பி நின்ற இனிய பிராணனையிழந்துபோதலையஞ்சி உயர்குடிப்பிறப்பை நான்இழத்த லுண்டோ [இல்லை]; மின் உயிர்த்து உருமின் சீறும் வெம் கலீண விரவா முன்னம் - மின்னிக்கொண்டு இடிபோற்சீறிவருகிற உக்ரமான (ராம) பாணம் வந்து உன்மேல் படுவதற்குமுன்னமே, உன் உயிர்க்கு உறுதி நோக்கின்-உன் பிராணனுக்கு உறுதியை [நிலைபெற்றை] ஆலோசிப்பாயாயின், ஒடி ஒளித்தி என்றான் - ஒடியொளித்துக்கொள்ளென்றுசொன்னான், ஏ - று.—உயிர்க்குறுதி என்பதில் நான்கனுருபு ஆளுவதன்பொருளில் வந்தது. உயிரினுஞ் சிறந்த பொருள் வேறென்றின்மையின் இன்னுயிர் என்றார். உண்டே, ஏ - எதிர் முறை. “புன்னுனிமேனீர்போல்” என்றார் பிறரும்.

71.—என்று அவன் உரைக்க நின்ற இரக்கம் இல் அரக்கன் - என்று இவ்வாறு அந்த ஜானகிசொல்ல எதிரில்நின்ற இரக்கமில்லாத ராவணன், (அவனை நோக்கி) அ உயர் திசை ஒங்கல் வல் திறன் மருப்பின் ஆற்றல் மடித்த என் மார்பின் - அந்த உயர்ந்த திக்குகளைச் சுமந்து நிற்கிற கஜங்களின் [திக்கஜங்களின்] மிகவுழுறுதியான தந்தங்களின் பலத்தை வென்ற என் மார்பின்மேல், உன் துணை கணவன் எய்த அம்பு வந்தால் - உன்னுயிர்த் துணையாகிய நாயகனால் எய்யப்பட்ட அம்பானது வந்தால் [தைத்தால்], அது குன்றிடை தொடுத்து விட்ட பூ கலீண என்றான் - அந்த அம்பானது மலைமேலெய்துவிட்ட புஷ்பபாணமேயாம் [புஷ்பபாணம்போலப் பயன்பெ ருதொழியும்] என்று சொன்னான், ஏ - று.—ஒங்கல் - ஆகுபெயர். சுட்டி உலகறிபொருண்மேற்று. வந்திறல் - ஒருபொருட்பன்மொழி.

72.—(மேலும்) உலகம் தாங்கு மலையின் உம் வலிய தோளான் - உல கத்தைச்சுமக்கின்ற மலையைப்பார்க்கிலும் பலமான தோள்களையுடையவன் [ராவணன்], (ஜானகியாரைப்பார்த்து), அணங்கினுக்கு அணங்கு அனாய்- தெய்வப்பெண்ணுக்குத் தெய்வப்பெண்போல்பவனே! நின் ஆசை நோய் அகத்து பொங்க உணங்கிய உடம்பினேனுக்கு உயிரினை உதவி - உன்னு ளையாகிய நோய் என்மனதில் விருத்தியடைவதனால் வாடிய சரீரத்தையு டைய எனக்குப் பிராணனைக்கொடுத்து, உம்பர் கணம் குழை மகளிர்க்கு எல்லாம் பெரும் பதம் கைக்கொள் என்னு வணங்கினன் - தெய்வலோகத்தி லுள்ள கூட்டமாய்த் திரண்ட குழையையுடைய பெண்களெல்லாருடைய பதவியினும் மேலான பதவியைக் கைக்கொள்வாய் என்று சொல்லிப்

பணிந்தான், ஏ - று.—மலையினும், உம்மை உயர்வுசிறப்பு. உலகந்தாங்கு மலை - மேருமலை.

73.—அவன் தறைவாய் வந்து அடி தாழுதலும் - அந்தராவணன் தரையில் வந்துவிழுந்து அடிவணங்குதலும், கறை வாள் பட ஆவி கலங்கினள் போல் - இரத்தத்தோய்ந்த வாளானது படுதலால் உயிர் நடுங்கினவன்போல, இறைவா - என் தலைவரே, இளையோய் - இளையவரே! என ஏங்கினள் - என்று ஏங்கினவளாகி, பொறை உயிர் போவதுபோல் புகல்வாள் - சரீரமானது உயிர்நீங்குவதுபோல் சொல்லுவாள், ஏ - று.—தாழுதலும் - இறந்த காலவினையெச்சம்; உம் விசுதி காலங் காட்டியது. தறை, தரை இவ்விரண்டும் ஒருசொல்; தராசுப்பவம்.

74.—ஆண்டு அ இடை தீயவன் ஆய் இழையை தீண்டால் எனும் மேல் உரை சிந்தைசெயா - அந்தசமயத்தில் அவ்விடத்தில் கொடியவனாகிய ராவணன் பெண்ணைத் தொடாதே யென்கிற பூர்வத்திலுண்டான சாபத்தை நிறைத்து, தூண் தாம் எனல் ஆம் உயர் தோள் வலியால் - தூண்களையென்று சொல்லலாம்படியான உன்னதமாகிய தன்புஜபலத்தினாலே, நிலம் கீழொடு மேல் யோசனை கீண்டான் - பூமியை கீழ்தொடங்கி மேல்வரைக்கும் ஒருயோசனைதாரம் பேர்த்தெடுத்தான், ஏ-று.—‘மேலுரை’ என்றது நளகபரணிப்ட்சாபத்தை. அதை புராணநாமவிவரணம் என்னுந்தலைப்பில் இராவணன் என்னும்பெயரிற்காண்க. தீண்டால் - எதிர்மறையேவல் வினைமுற்று; ஆல்-விசுதி. கீண்டான், கீள் - பகுதி. யோசனை என்பது சற்றேறக்குறைய ஒருகாவதம் என்கிறார்கள்.

75.—(கீண்டு) உயர் தேர்மிசை கொண்டான் - உயர்ந்ததேரின்மேல் வைத்துக்கொண்டான்; (அதை) கோல் வளையாள் கண்டான் - அழகிய வளையலையணிந்த பிராட்டியானவள் பார்த்து, தனது ஆர் உயிர் கண்டிலன் - தனது அரிய பிராணனைக் காணாதவளாய், மண் உறும் மின்னின் மயங்கினள் - பூமியில் விழுந்த மின்னற்கொடிபோல் துவண்டு மயங்கினாள்; (அப்போது இராவணன்) விண் தான் வழி ஆ எழுவான் விராவான் - ஆகாசமே மார்க்கமாகக் கொண்டுபோம்பொருட்டுத் துரிதப்படுபவனாய், ஏ-று.—இது மேலிற்பாட்டோடுமுடியும். கோலம் என்பது கோல் என அம் குறைந்து நின்றது. ஆருயிர் ஸீராமனுமாம்.

76.—தேர் விடு என - தேரைநடத்து என்றுசாரதியைநோக்கிச் சொல்ல (கேட்டு), வெம் கனல் வெந்து அழியும் கொடிபோல் புரள்வாள் - வெவ் விய நெருப்பில் வீழ்ந்து வெந்து தன்னியற்கைக்கெடுகிற பூங்கொடிபோலப் புரளுவாள்; குலைவாள் - மனங்குலைவாள்; அயர்வாள் - சோர்வடைவாள்; தடியா விழுவாள் - துடித்துவிழுவாள்; துயரால் எழுவாள் - துன்பத்தோடு எழுந்திருப்பாள்; அறனே இது கடிது ஆ கா எனும் - தர்மதேவதையே! இத்துன்பத்தினின்றும் விராவாக (என்னை)க் காப்பாற்று என்று சொல்லுவாள், ஏ - று.

77.—மலையே - மலைகளே! மரனே - மரங்களே! மயிலே - மயில்களே!

குயிலே - குயில்களே! கலையே - கலைமான்களே! பிணையே - பெண்மாண்களே! களிதே - ஆண்யான்களே! பிடியே - பெண்யான்களே! நிலையா உயிரே - நிலைத்திராத என் பிராணனே! நீர் நிலை தேறினர் போய் உலையாவலியாருழை உணாயிர் - நீங்கள் (என்னாயகரிருக்கும்) இடத்தைத் தேடிப் போய் வாடாத தோள்வலியையுடையவரிடத்து (இச்செய்தியைச்) சொல்லுங்கள், ஏ - று.

78.—மஞ்சே - மேகமே! பொழிலே - சோலையே! வனதேவதைகாள் - வனதேவதைகளே! செம் சேவகனார் நிலை நீர் தெரிவீர் - செம்மையாகிய வீரத்தன்மையுடையவராகிய ரகுநாயகருடைய நிலையை [இருப்பிடத்தை] நீங்கள் அறிவீர்கள், (ஆதலால்), அஞ்சேல் என நல்குதிரேல் - பயப்படாதே யென்று ஒருவார்த்தை. கிருபை செய்வீராயின், (அது பற்றுக்கோட்டாக), அடியேன் உய்ஞ்சால் அது இழிபு ஓ - அடியேன் பிழைத்தால் அது உங்களுடைய குறைவுக்குக் காரணமாமோ, உணாயிர் - சொல்லுங்கள், ஏ - று.—வனதேவதை - வடமொழித்தொகைநிலைத்தொடர்; இது அம்மொழியுள் வனத்திற்குத் தேவதை என விரியும். உய்ஞ்சால்-உய்ந்தால் என்பதற்குப் போலி, இது இங்கு எதுகை நோக்கிவந்தது.

79.—வரதா - ரகுநந்தனா! இனையோய் - இனையவரே [லக்ஷ்மணா]! மறுத்து உம் இலாபரதா - களங்கம் கிறிதும் இல்லாத பரதரே! இனையோய் - சத்ருக்களே! கிருதாதியர் வேர் அற நீள் முகின்போல் சரதானாகள் வீசினிர் சார்கிலிரோ - ராக்ஷசர்முதலாயினோர் நிர்மூலமாம்படிப் பெரிய மேகம் போலப் பாணவர்ஷத்தைப் பொழிந்துகொண்டெவந்திலீரோ! பழி பூணுதிர் ஓ - இப்பழியைத் தாங்குகிறீர்களோ, ஏ - று.—பழிபூணுதிரோ - ஓகாரம் இரக்கப்பொருளது.

80.—கோதாவரியே - கோதாவரிநதியே! குளிர்வாய்-குளிர்ந்திருக்கிராய், குழைவாய் - நெகிழ்ந்திருக்கிராய்; (ஆகையால்) மாதா அனையாய் - தாயையொத்திருக்கிராய்; மனன் தெளிவாய் - என் மனநிலையை நன்குணர்வாய்; ஓதாது உணர்வாருழை - சொல்லாமலே யறிந்துகொள்ளுமியல்பினராகிய ரகுநாயகரிடத்தில், ஒடினே போய் - ஒடிப்போய், வினையேன் நிலை நீ சொல்லலை ஓ - (இத்துயரமனுபவித்தற்குக் காரணமாகிய) தீவினையையுடையேனது தகையை நீயாயினும் சொல்லமாட்டாயே, ஏ - று.

81.—முந்தும் சுணைகாள் - என்னெதிரிற் காணப்படுஞ் சுணைகளே! முழைவாள் அரிகாள் - குகைகளிலுள்ள ஒளியையுடைய சிங்கங்களே! இந்த நிலைநாடு உம் எடுத்த கை நாலெந்து உம் தலை பத்து உம் சிந்தும்படி கண்டு சிரித்திடவீர் - இந்த மண்ணுடனே (என்னைப்) பேர்த்தெடுத்த இருபது கைகளும் பத்துத்தலைகளும் வருந்தியழிய (ரகுநாயகரது அம்பினால்) சிதறுண்ணும் பிரகாரத்தைப் பார்த்து நீங்கள் சிரிக்கப்போகிறீர்கள்; ஏ - று.

82.—அன்னன். வாக்கினால் சொல்ல - அவன் [ராவணன்] தன் வாயால் (அற்பமானசொற்களை) சொல்ல, (கேட்ட ஜானகியார் அவனைநோக்கி) மாயையால் வஞ்ச மான் ஒன்று ஆக்கினாய் - மாயையினால் ஒரு பொய்

மானையுண்டாக்கினாய்; ஆக்கி உன்னை ஆர் உயிர் உண்ணும் கூற்றை போக்கினாய் - உண்டாக்கி (அதனால்) உனது அரியவயினை உண்ணுதற்குரிய கூற்றுவனை [ரகுநாதனா] (என்னைவிட்டுப்பிரிந்து) போகும்படி செய்தாய்; புருந்து கொண்டு போகின்றாய் - (அவரில்லாதசமயத்தில் திருடன்போல) வந்து (என்னை) எடுத்துக்கொண்டுபோகிறாய்; பொருது நின்னை காக்கும் ஆகாண்டி ஆயின் - அவரோடு போர்செய்து உன்னைக் காத்துக்கொள்ளும் வழியையறிவாயானால், உன் தேரை கடவல் என்றான் - உனது தேரைச் செலுத்தாதேயென்று சொன்னான், எ - று.—ஆறு *என்பது கடைக்குறைந்தது. கடவல் - எதிர்மறை எவல் ஒருமை.

83.—மீட்டி உம் ஒன்று உரை செய்வாள் - மறுபடியும் ஒரு வார்த்தை சொல்லுவாள்; (அதுவருமாறு) நீ வீரனேல் - நீவீரத்தன்மையுள்ளவனானால் [நீ சுத்தவீரனானால்], உன் கூட்டர் ஆம் அரக்கர் தம்மை வினாவின் கொன்று உங்கை கொங்கை மூக்கு உம் வாட்டினார் வனத்தில் உள்ளார் என்ற வார்த்தை கேட்டி உம் இ மாயம் செய்தது அச்சத்தின் கிளர்ச்சி அன்று ஒ - உன் கூட்டத்தாராகிய ராக்ஷஸரை சீக்கிரமாகக் கொன்று உன் தங்கை கொங்கைகளையும் மூக்கையும் அறுத்தவர்களாகிய மனிதர்கள் அரணியத்திலிருக்கிறார்கள் என்ற வார்த்தையைக் கேள்விப்பட்டும் இந்த மாயம் செய்து வஞ்சித்தது (உனக்கு அவர்கள் திறத்துள்ள) பயத்தின் மிகுதியல்லவா? எ - று.—ஒன்று - எண்ணலளவையாகுபெயர். கேட்கும் - உம்மை உயர்வு சிறப்பு; இறந்தது தழீஇயதுமாம். உங்கை-உன் தங்கை யென்பதன் மருஉ.

84.—மொழிதரும் அளவில் - (இப்படி ஜானகியார்) சொல்லுமளவில், (ராவணன்) நங்கை - பெண்மைக்குணநிறைந்தவளே! இதுகேள் - இந்த வார்த்தையைக்கேள்; முரண் இல் யாக்கை இழிதரு மனிதரோடு யான் செரு ஏற்பல் என்றால் - பலமில்லாத சரீரத்தையுடைய தாழ்ந்த மனிதருடன் நான் சண்டைசெய்வேனெயின், (அச்செயல்), விழிதரும் நெற்றியான் தன் வெள்ளி வெற்பு எடுத்த தோட்கு பழி தரும் - நெற்றிக்கண்ணையுடைய ருத்ரமூர்த்தியின் வெள்ளிமலையை (வேரோடு பறித்து) எடுத்த என் புண்களுக்குப் பழியையுண்டாக்கும்; (ஆகையால்) அதனின் வஞ்சம் சால பயன் தரும் என்றான்-அதைப்பார்க்கிலும் வஞ்சனையே மிகவும் (புகழாகிய) பயனைத்தரும் என்று சொன்னான், எ - று.—நங்கை - பெண்பால்; நம்பி - ஆண் பால். அண்மை விளியாதலின் நங்கையென இயல்பாயிற்று.

85.—பாவை உம் அதனை கேளா - பதுமைபோல்வாரும் அதைக்கேட்டி, (அவனை நோக்கி), தம் குல பகைவர் தம்பால் போவது குற்றம்-தமது குலத்துக்குச் சத்திருக்கவிடத்துப்போகிறது குற்றமும், வாளின் பொருவது நாணம் - வாளினால் யுத்தஞ்செய்வது வெட்கமும், ஆம் - ஆகும்; கற்பினை வஞ்சிக்கும் ஆற்றல் எ ஆவது ஆம் - பதிவிரதைகளை வஞ்சிக்கிற சாமர்த்தியமே நன்மையாகும்; இரக்கம் இல் அரக்கர்க்கு - இரக்கமில்லாத ராக்ஷஸருக்கு, எவம் என் - குறையென்ன? பழிதான் என்னை - பழிதானென்ன; என்றான் - என்று சொன்னான், எ - று.—பாவை - உவமையாகுபெயர். எவ்

வம் - ஏவ்மென நீட்டல்பெற்றது. எவன் என்பதன் மருஉவாகிய என், என்னை என்பன எதிர்மறைப்பொருளன.

86.—என்னும் அ வேலையின்கண் - என்றுசொல்லுகிற அந்தசமயத்தில், அடா எங்கு போவது என்னை - அடாராக்ஷஸா எங்கே போகிறதென்று, நில் நில் என்று - நில்லு நில்லு என்று சொல்லிக்கொண்டு, இடித்த சொல்லன்-அதடிகிற சொல்லையுடையவனும், இடை நெருப்பு பரப்பும் கண்ணன்-தம் மிடத்தில் நெருப்பைப் பரப்புகின்ற கண்களையுடையவனும், மின் என விளங்கும் வீர துண்டத்தன் - மின்போல் விளங்குகின்ற பலமானமூக்கையுடையவனும், மேரு என்னும் நெடும் பொன் குன்றம் வானின் வருவது ஏ போலும் மெய்யான் - மேருவென்கிற நெடியபொன்மலையானது ஆகாசத்தில் வருவதையே நிகர்த்திருக்கின்ற சரீரத்தை யுடையவனும், எ -று—சேடா, சேட என்னும் வடமொழிகள் ஏடா, ஏட எனச்சிறைத்து அவை அடா, அட என மருவிவழங்குகின்றன என்பர்.

87.—பாழி வன் கிரிகள் எல்லாம் பறித்து எழுந்த ஒன்றோடு ஒன்று பூழியின் உதிர - பெரிய பலமான மலைகளெல்லாம் பிடுங்கப்பட்டி மேலே யெழுந்த ஒன்றுடனொன்று (தாக்குண்டு) புழுதிபோலுதிரவும், விண்ணில் புடை உற கிளர்ந்த பொங்கி ஆழி உம் உலகு உம் ஒன்று ஆய் அழிதர-ஆகாசத்திற்சென்று போகும்படி எழுந்தோங்கிக் கடலும் மண்ணுமொன்றாகி அழியவும், முழுது உம் வீசும் ஊழி வெம் காற்று இது என்ன - முற்றிலும் வீசுகிற பிரளயகாலசண்டமாருதம் இதுவென்று சொல்லும்படி, இரு சிறை ஊதை மோத-இரண்டு சிறைகளிலுண்டாகிற காற்றானது மோதவும், எ-று. —உதிர அழிதர என்பன வீசும் என்னும் எச்சத்தையும் அது காற்று என்னும் பெயரையும் கொண்டன.

88.—மரம் உம் சாகை (ஒடு) வன் தலை ஒடு தாழ - விருகங்களும் கிளைகளோடும் வலிய துளிகளோடும் [சாகோபசாகங்களோடும்] பூமியில் படியவும், மேல் மேகம் உம் விண்ணில் செல்ல - மேலிடத்தில் உள்ள மேகங்களும் ஆகாயத்தில் சிதறிப்போகவும், மீயிசை மாக வெம் கலுழன் வருகின்றான் என நாகம் உம் படம் ஒளித்து ஒதுங்கி நைய - உயர்வாகிய ஆகாசமார்க்கத்தில் அத்துக்கிரனை கருடபகவான் வருகின்றனென்று நினைத்துப் பாம்புகளும் படத்தைச் சுருக்கிக்கொண்டு ஒதுங்கி வருந்தவும், எ -று.—ஆம் - அசை. மீயிசை - ஒருபொருட்பன்மொழி. கலுழன் - கருடன் என்னும் வடமொழிக்கிதைவு. கருடன் என்பதற்கு சிறகுகளாற் பறப்பவன் என்றும் பாம்புகளை பக்ஷிப்பவன் என்றும் பொருளாம். நாகமென்னும் வடமொழிக்கு மலையிலாயினும் சந்தனமரத்திலாயினும் பிறப்பதென்பது பொருள்; காலால் நடவாததென்பதும் பொருளாம்.

89.—யானை உம் யாளி உம் முதல யாவை உம் - யானைகளும் யாளிகளும் முதலிய யாவையும், காடுனாடு மரத்தொடு தூறு கல் இவை - காட்டிடனையும் மரத்துடனையும் புதல்களும், கற்களுமாகிய இவைகளும், இரு சிறை வீச்சின் மேல் நிறைந்து ஏறலால் வானம் உம் காணம் உம் மாறு

கொள்ள - இரண்டிசிறைகளின் வீச்சினால் ஆகாயத்தில் நிரம்பியெழுதலால் ஆகாயமும் காடும் மாறாடவும், எ -று.—கான் கானம் இவை காநநமென்னும் வடமொழிச்சிதைவு; ஜலத்தையே பிராணமாக உடையது என்பது அதன் பொருள்.

90.—உத்தமன் தேவியை உலகொடு ஒங்கு தேர் வைத்தனை ஏகுவது எங்கு - புருஷோத்தமனுடைய தேவியை மண்ணோடு பேர்த்தெடுத்து உயர்ந்த தேரின்மேல் வைத்துக்கொண்டு நீ போவது எவ்விடம்? வானினோடு இதனை திசையை உம் ஈண்டி மறைப்பேன். என— ஆகாயத்துடன் இத்தனை திக்குகளையும் சீக்கிரமாக மறைப்பேனென்று, பத்திரம் சிறைகளை விரிக்கும் பண்பினான் - தனது அழகிய சிறகுகளை விரிக்கின்ற குணத்தையுடையவனும் (ஆகிய), எ -று.

91.—எருவையின் மன்னன் - கழுதரசன் [ஜடாயு], மாண்பு இலான் எந்திரம் தேர் செலவு ஒழிக்கும் எண்ணினான் - மாட்சிமைக்குணமில்லாதவனது [இராவணனது] எந்திரங்களமைந்த ரதத்தின் போக்கைத் தவிர்க்க வேண்டுமென்கின்ற எண்ணமுள்ளவனாகவும், சிந்திரம் கால் சிரம் - சிவந்த கால்களையும் தலையையும், செக்கர் சூடிய கந்தரம் - செம்மை நிறத்தைத் தரித்த கழுத்தையும் உடைய, கைலையை நிகர்க்கும் காட்சியான் - கைலாச பர்வதத்தையொத்திருக்கின்ற தேர்ற்றத்தையுடையவனாகவும், வந்தனன் - வந்தான், எ -று.—கந்தரம் - கழுத்து; தலையைத்தாங்கிக்கொண்டிருப்பதென்பது பொருள். 86-ம் பாட்டுமுதல் இப்பாட்டுவரையில் ஒரே வாக்கியமாகக் கொண்டு சொல்லனும் கண்ணனும் துண்டத்தனும் மெய்யானும் (86), பண்பினனும் (90), ஆகிய எருவையின் மன்னன் எண்ணினனும் காட்சியானும் ஆகி வந்தனன் (91) என முடித்துப் பொருளுணர்க.

சிறை ஊதை மோத (87), அதனாலே தாழ செல்ல நைய (88), மாறு கொள்ள (89), விரிக்கும்பண்பினான் (90) என்க.

92.—ஆண்டு உற்று அ அணங்களை அஞ்சல் என - அவ்விடத்துவந்து அந்த சீதாபிராட்டியை அஞ்சாதேயென்று சொல்லி, தீண்டுற்றிலன் என்று உணர் சிந்தையினான் - (ராவணன்) தொடவில்லையென்று அறிந்த மனமுள்ளவனாய், மூண்டுற்று உள வெம் கதம் முற்றிலன் - மூண்டெழுந்த உக்கிரமான கோபத்தை முற்றச்செய்யாதவனாகி [அடக்கிக்கொண்டு], மீண்டு உற்று உரையாடலை மேயினன் - மறுபடியும் பொருந்திப் பேசத்தொடங்கினான், எ-று.

93.—(அடா ராவண!) கிளையோடு கெட்டாய் - உன் உறவினருடன் நீ நசித்துப்போனாய்; நின் வாழ்வை எலாம் சுட்டாய் - உனது வாழ்க்கையை யெல்லாம் சுட்டுவிட்டாய் [உனது போகபாக்கியங்களை யெல்லாம் நாசம்பண்ணினாய் என்றபடி]; நீ இது என்ன தொடங்கினே-நீ இது என்னகாரியத்தை யாரம்பித்தாய்; பட்டாய் என ஏ கொடு பத்தினியைவிட்டு ஏகுதி - நீ இறந்தாயென்றே யெண்ணிக்கொண்டு பதிவிரதையாகிய சீதாபிராட்டியை விட்டுப்போ; (அப்படிச்செய்வாயாயின்) விளிகின்றிலை-இறக்கமாட்டாய், எ-று.-

கெட்டாய், சுட்டாய், பட்டாய் என்பன துணிவுபற்றி எதிர்காலம் இந்த காலமாய் வந்த காலவழுவமைதி.

94.—பேதாய் - அறிவில்லாதவனே! எண்ணம் இலாய்-ஆலோசனையில் லாதவனே, பிழை செய்தனை - அபராதம்செய்தாய்; பேர் உலகின் மாதா அனையானை-பெரியவுலகத்துக்குத் தாய்போன்றவனை [லோகமாதாவை], நீ யாது ஆக மனக்கொடு நினைத்தனை - நீ என்னவென்று மனதிருக்கொண்டு நினைத்தாய்? இனி நினக்கு ஆதாரம் ஆர் உளர் - இப்பொழுது (இப்படி நகைமாமிக்கிலக்கான) உனக்குப் பற்றுக்கோடானவர் [ஆசிரயமானவர்] யாரிருக்கிறார்கள் [ஒருவருமில்லை], எ-று.—மனக்கொடு - சாரியைதொகுத்தல். இனி என்றது “என்கையாய் கேளினி,” “இனி நினைந்திரக்கமாகின்றேன்” என்பவற்றின்போல் இப்பொழுது என்னும் பொருள் தந்தது.

95.—உமர் உய்யாமல் மலைந்து-உன் சுற்றத்தார் (பிழைக்கும்வழியறிந்து) பிழைக்காமல் போர்செய்ய, ஆர் உயிரை மெய் ஆக இராமன் விருந்திட- (அவரது) அருமையான வயிரை உண்மையாக ஸ்ரீராமன் விருந்துசெய்ய, அந்தகனார் கை ஆர முகந்து கொடு ஐ ஆ புதிது உண்டது அறிந்திலை ஓ-யமதர்மராஜாவானவர் கைநிறைய மொண்டுகொண்டு [வாரிக்கொண்டு] அழகாக விருந்துண்டதை நீ யறிந்தாயில்லையோ [அறிந்தால் இப்படிச் செய்யமாட்டாயே], எ-று.—மலைந்து-காரணப்பொருட்டாகிய செய்வெனெச்சத்திரிபு. இதுகாறும் இவர்களுயிருண்ணுஞ் சமயமெப்போதுவாய்க்குமென்று எதிர் பார்த்திவர்க்குக் கூசியிருந்த அந்தகன் இப்பொழுது ஸ்ரீராமனே தன்னை யழைத்து இவர்களுயினாத் தனக்கு விருந்திடப்பெற்றமையால் கூசாமல் கைநிறையவாரி அழகாக வயிரை உண்டானென்பது தோன்ற ‘அந்தகனார் கையாரமுகந்துகொடு ஐயாபுதிதுண்டது’ என்றார். புதிது என்னுங்குறிப்பு வினைப்பெயர் ஈண்டு உணவின்மேற்று. அந்தகனார் என்பது அரக்கரது உயிருண்ட வயர்வுபற்றி வந்த பால்வழுவமைதி; அல்லது யமதர்மராஜா கடவுட்சாதியிற் சேர்ந்தவராதவின் பூஜ்யார்த்தமாகச் சொன்னாரென்னவுமாம்.

96.—கொடு வெம் கரி கொல்லிய வந்து-கொடிய கோவங்கொண்டயானையானது கொல்லுதற்குவர, அதன்மேல் வீடும் உண்டை கடாவ விரும்பினே எ - அதன்மீது வில்லினின்றும் விடுதற்குரிய உண்டையைச்செலுத்த அபேக்ஷித்தனையே! அடும் என்பது உணர்ந்திலை - அது உன்னைக் கொல்லுமென்பதை அறிந்தாயில்லை; ஆயின் உம் வன் கடு உண்டு உயிரின் நிலை காணுதி ஓ - ஆனாலும் வலியவியுததையுண்டு உயிரினது நிலைத்திருத்தலைக் காண்போகிறாயா [விஷபரிகைகூப்பண்ணிப் பிழைத்திருக்கப்போகிறாயா], எ-று.

97.— எல்லா உலகங்கள் உம் - எல்லா லோகத்தார்களும், இந்திரன் அஉம் - தேவேந்திரனும், அல்லாதவர் மூவர் உம்-அவரை யொழிந்தவராகிய மும்மூர்த்திகளும், அந்தகன் உம்-யமனும், புல்வாய் புலி கண்டது போல்வர் அலால் - மான்கள் புலியைக்கண்டதையொப்பர் அல்லாமல், வில்லாளரை வெல்லும் மிடுக்கு உளர் ஓ - வில்வீரனா [இராமலக்ஷ்மணர்களை] வெல்லுதற்குரிய பலமுள்ளவராவரோ, எ-று.—மும்மூர்த்திகளாவார்: பிரமன், விஷ்ணு, உருத்திரன் என்பவர்கள். புல்வாய் - அன்மொழித்தொகை. உளரோ என்பதில் ஓகாரம் எதிர்மறை.

பொருளிலக்கணவிஷயம்.

1. பொருளாவது,—மக்களுயிர்க்கு உறுதிபயப்பீதென உயர்ந்தோரால் வேண்டப்படுவதாம். [இதனை வடநூலார் புருஷார்த்தம் என்பர்.] அப் பொருள் அறம், பொருள், இன்பம், வீடு என நான்குவகைப்படும். [இவற்றை வடநூலார் தர்மம், அர்த்தம், சாம், மோக்தம் என்பர்.] அவற்றுள் வீடு என்பது சிந்தையு மொழியுஞ்செல்லாநிலைமைத்தாகவின் துறவறமாகிய காரணவகையார் கூறப்படுவதல்லது இலக்கணவகையார் கூறப்படாமையின், நூல்களாற்கூறப்படுவன ஏனை மூன்றுமேயாம். அவற்றுள்,

2. அறமாவது—இம்மை மறுமை வீடு என்னும் மூன்றினையும் பயப்பதாய் மதுமுதலிய நூல்களில் விதித்தனசெய்தலும், விலக்கியன ஒழிதலுமாம். அஃது ஒழுக்கம், வழக்கு, தண்டம் என மூவகைப்படும். [இவற்றை வடநூலார் ஆசாரம், வியவஹாரம், பிராயச்சித்தம் என்பர்.] அவற்றுள்,

(a) ஒழுக்கமாவது—அந்தணர் முதலிய வருணத்தார் தத்தமக்கு விதிக்கப்பட்ட பிரமசரியமுதலிய சிலைகளில் நின்று அவ்வவற்றிற்கோதிய அறங்களில் வருவாது ஒழுகுதல்.

(b) வழக்காவது—ஒரு பொருளைத் தனித்தனியே எனதெனதென்றிருப்பார் அது காரணமாகத் தம்முள் மாறுபட்டு அப்பொருள்மேற்சொல்வது. அது கடன்கோடன்முதற் பதினெட்டுப் பதத்த்தாம். *

(c) தண்டமாவது—அவ்வொழுக்கநெறியினும் வழக்கு நெறியினும் வருவீனா அந்நெறி நிறுத்தற்பொருட்டு ஒப்ப நாடி அவ்வவ்வழுவிற்குத் தக்க படி தண்டித்தலாம்.

3. பொருளாவது—இம்மை மறுமை யென்னும் இரண்டையும் பயப்பதாய், அரசநீதி துணைக்காரணமாகச் சம்பாதிக்கப்படுவது. அது மணி, பொன், நெல் முதலாயினவாம். [அரசநீதியாவது - காவலை நடாத்தும் முறைமை.]

4. இன்பமாவது—பொருளைத் துணைக்காரணமாக உடைத்தாய் இம்மை யொன்றினையே பயப்பதாய் ஒருகாலத்தில் ஒருபொருளால் ஐம்புலன்களும் துகர்த்தற்சிற்புடையதாம்.

5. அறம் பொருள் இன்பம் என்கிற இம்மூன்று பொருளும் தமிழ் இலக்கணநூலுள் அகப்பொருள், புறப்பொருள் என இருவகையாய் வழங்கும். இவை முறையே அகத்திணை, புறத்திணை எனவும்படும். அவற்றுள்,

6. அகப்பொருளாவது,—மேற்குறித்த அறமுதலியமூன்றனுள் இன்பமென்னும் பொருளாம். அது ஒத்த அன்பினால் ஒருவனும் ஒருத்தியுங் கூடிய கூட்டத்திற் பிறந்து அவருள்ளத்தின்கண் நிகழ்வதாதலின் அகப்பொருளென்னப்பட்டது. இதில் சிருங்கார ரஸமே தலையெடுத்திருக்கும்.

* அவையாவன:—கடன்கோடல், நிகேசுபம், உடையனல்லான் விற்தல், கூடிமேம்படல், நல்கியதை நல்காமை, கூலிகொடாமை, கட்டுப்பாடு கடத்தல், விற்று கொண்டு உள்ளமொப்பாமை, எவ்வாயிப்பாவலுவாதம், எல்லைவழக்கு, சொற்கொடுமை, தண்டக்கொடுமை, திருட்டு, வன்செய்கை, ஸ்திரீஸங்கிரஹணம், மாதராடவர்தருமம், தாயபாகம், சூது என விலை.

7. அவ்வகப்பொருள்.—(1) கைக்கிளைத்திணையும், (2) குறிஞ்சி, (3) பாலை, (4) முல்லை, (5) மருதம். (6) நெய்தல் என்னும் ஐந்திணையும், (7) பெருந்திணையும் ஆகிய இவ்வேழிணையும்பற்றி நிகழும். இவற்றுள், கைக்கிளையென்பது - ஒருதலைக்காமம். ஐந்திணையென்பது - அன்புடைக்காமம். பெருந்திணையென்பது - பொருந்தாக்காமம்.

8. புறப்பொருளாவது,—மேற்கூறிய அறமுதன் மூன்றனுள், அறமும் பொருளும் என்று சொல்லப்படுதன்மைத்தாய்ப் புறம்பே நிகழுமொழுக்கமாம். இது எல்லாராலும் அனுபவித்தறித்து பிறர்க்குச் சொல்லப்படுவதாதலின் புறப்பொருளென்னப்பட்டது.

9. இப்புறப்பொருள் (1) வெட்சித்திணை, (2) வஞ்சித்திணை, (3) உழிஞைத்திணை, (4) தும்பைத்திணை, (5) வாகைத்திணை, (6) காஞ்சித்திணை, (7) பாடாண்டிணை, என எழுவகைப்படும். இதில் கிருங்காரரஸமொழிந்த வீரரஸ முதலியன தலையெடுத்திருக்கும்.

10.	அகம்	புறம்.
	குறிஞ்சி	வெட்சி.
	முல்லை... ..	வஞ்சி.
	மருதம்	உழிஞை.
	நெய்தல்	தும்பை.
	பாலை	வாகை.
	பெருந்திணை	காஞ்சி.
	கைக்கிளை	பாடாண்.

11. மேற்கூறிய அகத்திணையானது அகப்பொருள் என்றும், அகப்புறப்பொருள் என்றும் இருவகைப்படும். அவற்றுள், அகப்பொருளாவது—ஐந்திணையைப்பற்றியதாம்; அகப்புறப்பொருளாவது — கைக்கிளையையும் பெருந்திணையையும் பற்றியதாம். இவற்றுள் கிருங்காரரஸத்தாற் சிறந்தவை ஐந்திணையெய்யாம்; ஏனை இரண்டும் அத்துணைச்சிறப்பில்லனவாம்.

12. ஐந்திணையாவன,—குறிஞ்சி, பாலை, முல்லை, மருதம், நெய்தல் என முன்சொன்னவையெய்யாம்.

13. இவ்வைவகைத்திணைகளுக்கும் அடையாளமாக ஒவ்வொன்றிற்கும் (1) முதற்பொருள், (2) கருப்பொருள், (3) உரிப்பொருள் என மூவகைப் பொருள்கள் சொல்லப்படும்.

[கருப்பொருள் தோற்றுதற்கும் உரிப்பொருள் நிகழுதற்கும் காரணமாய் முதன்றிறவின் முதற்பொருள் என்றும், முதற்பொருளாற்றோன்றுதல்பற்றிக் கருப்பொருள் என்றும், இவையிரண்டினுஞ் சிறந்து திணைக்கு உரித்தாய் நின்றவின் உரிப்பொருள் என்றும் அப்பெயர்களுக்குக் காரணங் காட்டி, அப்பொருள்களுள் முதலிற் கருவும் கருவினரியும் சிறந்ததாம் என்றும் கூறுவர்.]

[தொடர்ச்சி.]

அலங்காரவிஷயம்.

[கசச - வது பக்கத்தின் தொடர்ச்சி.]

இனி, காவியமாவது,—விழுமிய பொருள்கொண்டு விளங்கிய சொற் றொடையாம். விழுமியபொருளாவது, 'உனக்கு மகன் பிறந்தான்,' 'உன்பகை வன் பட்டான்' என்னு மித்திரத்த வாக்கியங்களாலாவதோரின்பத்தினும் வேறாயதோர் பேரின்பம் விளைப்பது. இதனை விளக்குவன குணமும் அலங் காரமும்; ஆகவே காவியத்திற்கு அப்பொருள் உயிரும், சொற்றொடை உடம்பும், குணவலங்காரங்கள் சிறப்பிப்பனவும் என்றதாயிற்று. இக்கருத்தே

“பல்வகைத் தாதுவி னுயிர்க்குடல் போற்பல

சொல்லாற் பொருட்கிட னாக வுணர்வின்

வல்லோ ரணிபெறச் செய்வன செய்யுள்”

என்னுஞ் சூத்திரத்தாற் கூறப்பட்டது. செய்யுளெனினும், காவியமெனி னும் ஒக்கும். செய்யுள் என்னுந் தொழிற்பெயர் கவியின் செய்கையா லாகிய பிரபந்தத்திற்காயிற்று. காவியம் என்னும் வடமொழிக்கு மிதுவே பொருள். இதனை யாப்பிற்கும் கட்டுரைக்குங் கொள்க. [வடநூலார் யாப் பை பத்யம் என்றும், கட்டுரையை கத்யம் என்றும் கூறுவர்.]

இனி, கவியாவான் பிரதிபைமுதலியவுடையனும் வர்ணனங்களில் சமர்த் தனானவன் என்பர். பிரதிபைமுதலியவாவன,—

கவிதையெனுங் கற்பகப் பூங்கொடிக்கு வித்தா

நவிலும் பிரதிபையே நல்ல—கவியுணர்வும்

பன்னு லுணர்வும் பலகாற் பயிறலு

நன்னீர் முதலியவா நாடு

என்றுணக்கப்பட்ட பிரதிபை, செய்யுளாராய்ச்சி, பலநூலாராய்ச்சி, பல காலங் கவியியற்றப்பயிறல், உலகவியல்பினுணர்ச்சி, என்னும் இவைக ளேயாம். அவற்றுள் பிரதிபையாவது,—

முக்காலக் காரியமு முன்னுணரும் புத்திதனைத்

தக்கார் பிரஞ்ஞையெனத் தாமுணாப்பர்—சிக்கா

திரதிதருந் தேற்ற மியங்கி னதுவே

பிரதிபையாம் பேரைப் பெறும்

என்றியம்பியபடி * சென்றது பொச்சாவாது செல்வதையு மூகித்துச் செல் கின்றதினுன்றிரிற் றீர்மைத்தாய புத்திவிசேடத்திற்கு பிரஞ்ஞை என்று பெயர். அந்தப் பிரஞ்ஞையானது தடைபடாமல் களிப்புத்தரும்படி யான பல தோற்றங்கள் ஒன்றுமேலொன்றாய்க் கிளைக்கப்பெறுமாயின் பிரதிபை என்று சொல்லப்படும். ஆகவே ஜன்மாந்தரபுண்ணியவசத்தினாலு மிப் பிரதிபையைப் பற்றி ஓர் பாட்டு மிசைக்குந் திறனுண்டாகாதாவின்

* சென்றது பொச்சாவாமையை ஸம்நிதி என்றும், செல்வதையு கித் தலை மதி என்றும், செல்கின்றதினுன்றிரிற்றலை புத்தி என்றுங் கூறுவர் வடநூலோர்.

இது வித்தெனப்பட்டது. இஃதுளதேனும் சான்றோர் செய்த செய்யுட் பலவற்றின் துட்பவுணர்ச்சியும், இலக்கணநூல் அறநூல் பொருணூல் முதலிய பலநூற்பொருட்டோர்ச்சியும் பயிர்ச்சியுமில்லையாயின் செய்த செய்யுள் சிறக்காது கற்றோர் கடியுந் தன்மைத்தாமாகலின் இவையாவும் நன்னீர்முதலிய என்னப்பட்டன. இதனால் ஓர்நூல் செய்யப் பிரதிபை முதற்காரணமெனவும், ஏனையவை துணைக்காரணமெனவும் கூறப்பட்டனவெனவறிக.

வர்ணன்மாவது,—அநேகவித உல்லேகங்கள்.

இனி கவிகர்ம ரூபமுரன காவிய மித்தன்மைத்தென்றும், அதன் பரிகரங்களிவையென்றும், அறியப்புகுமுன்னர் கவிகளுடைய ஸமயங்கள் [ஸங்கேதங்கள்] இப்படிப்பட்டவையென்று ஒருவாறு அறியவேண்டும். அவற்றையறியாமல் காவியஸ்வரூபங்கையறிதல் இன்பமாயிராது.

கவிகளுடைய ஸங்கேதத்துக்குட்படாமல் ஸ்வதந்திரமாய் நடக்குங் காவியங்கள் துஷ்டங்களென்றெண்ணப்படும். [துஷ்டங்கள்=குற்றப்பட்டவை].

கவிஸ்மயங்களாவன,—பழையகவிகளெல்லோரும் ஒரேவகையாய் வர்ணிக்கும்படிசெய்துகொண்ட ஏற்பாடுகள். அவை பொதுவாய் மூன்றுபேதங்களுள்ளன. அவை (1) உள்ள பொருள் குணஞ் சாதி தொழில்நிலைவாணியாமை, (2) இல்லாதபொருள் முதலியவற்றை வர்ணித்தல், (3) பலவிடத்து முள்ள பொருள்முதலியவற்றை ஒரிடத்தே நியமித்தல், என்பனவாம். அவற்றுள்,—

1. (a)—உள்ளபொருளைவர்ணியாமை — கருவுண்பகடித்தில் நிலவீருப்பினும், சுக்லபகடித்தில் இருளிருப்பினும் வர்ணியாமை.

(b) உள்ளதணத்தைவர்ணியாமை—காமுகருடைய பற்களிற் செம்மையிருப்பினும், தாமரைமொக்குளிற் பசுமையிருப்பினும், வர்ணியாமை.

(c) உள்ளசாதியைவர்ணியாமை — வஸந்தகாலத்தில் சிறுசண்பகமலரிருப்பினும் வர்ணியாமை. சந்தனமரங்களில் பூவும் பழமுமிருந்தாலும், அசோகமரங்களில் காய்கனிகளிருந்தாலும் வர்ணியாமை.

(d) உள்ளதொழிலைவர்ணியாமை — பகலில் கருங்குவளைக்கு மலர்ச்சியிருப்பினும் இரவிலவற்றிற்குக் குவிவீருப்பினும், தாமரைமலர்க்கு இரவில் மலர்ச்சியிருந்தாலும் பகலில் குவிவீருந்தாலும் வர்ணியாமை.

2. (a) இல்லாதபொருளைவர்ணித்தல்—அந்தகாரத்துக்கு தீண்டத்தகுதல், பிடியிற் பிடிக்கத்தகுதல், ஊசியாற்குத்தத்தகுதல், கந்துதிரட்டத்தகுதல்; நிலவுக்குக் குடங்களில் மொள்ளத்தகுதல், சேரங்கையார் குடிக்கத்தகுதல் முதலியன.

(b) இல்லாததணத்தைவர்ணித்தல்—கீர்த்தியிலும் நகை[=சிரிப்பு]யிலும் வெண்மையையும், அதுராக பராக்கிரமங்களில் செம்மையையும், அபகீர்த்திபாவம் முதலியவற்றுக்குக் கருமையையும் வர்ணித்தல் முதலியன.

(c) இல்லாதசாதியைவர்ணித்தல்—சாதாரண மலைகளிலும் பொன் மணி முதலியவற்றை வர்ணித்தல்; சிறுகுளங்கள் முதலியவற்றுள்ளும் அன்னங்களை வர்ணித்தல்; சந்தனம் கற்பகம் முதலிய மரங்களைக் கொடிகளாக வர்ணித்தல் முதலியன.

(d) இல்லாததொழிலை நியமித்தல் — இரவிற்குள்வாகமிதுனங்களுக்குப் பிரிவும்வேறிடத்திருப்பும், உதயகாலத்திற்கேர்க்கையும்; சகோரபகதிகளுக்கு நிலவைக் குடித்தலும்; இலக்குமிக்கு இராஜநேத்திரம், பதுமம்முதலியவற்றி லிருப்பும்; பூமிக்கு மன்னர்தோள்களிலிருக்கையும்; மழைக்காலத்தில் அன் னங்கள் மானஸவாயிக்குப்போதலும், முதலிய தொழில்களை நியமித்தல்.

3. (a) பலவிடத்துமுள்ள பொருளை யோரிடத்து நியமித்தல் — ஆகாசம் மேலுங்கீழும் முழுவதும்ருந்தாலும் மேற்பாகத்திலேயே அதை வர்ணித்தல்.

(b) பலவிடத்துமுள்ள துணைகளை யோரிடத்து நியமித்தல்—பொதுவாய் வஸ்திரம் புஷ்பம் சத்திரம் [=குடை] முதலியவற்றை வெண்மையாகவேவர் ணித்தல்; சாதாரணமாய் மேகத்தையும் கடலையும் கறுப்பாகவே வர்ணித்தல்.

(c) பலவிடத்துமுள்ள சாதியை யோரிடத்தே நியமித்தல்—மலயபருவத்த் திலேயே சந்தனமரங்களு முத்துக்களுமுள்ளனவாகவும்; இமயமலையிலேயே மான்மதமும் சாமரையுமுள்ளனவாகவும்; யவனதேசத்திலேயே புரலிகளுள் ளனவாகவும்; கலிங்கதேசத்திலேயே யானைகளுள்ளனவாகவும் வர்ணித்தல்.

(d) பலவிடத்துமுள்ள தொழில்களை யோரிடத்து நியமித்தல் — வசந்த காலத்திலேயேசூரியல்கொஞ்சதலைநியமித்தல்; மழைக்காலத்திலேயே மயில்க ளகவுதலை நியமித்தல்; முதலியன. [இங்கு இடம் காலத்தினிடமாயிற்று. மற்றவிடங்களையும் வந்தாங்குகாண்க.]

இன்னுஞ் சில நியமங்களுமுண்டு.—அவை ஐராவதத்தை வெண்மையா னதாகவே வர்ணித்தல். உலகங்களை மூன்றாயும் ஏழாயும் பதினான்காயும் சொல்லுதல். திக்குகளை நான்காகவும் எட்டாகவும் பத்தாகவும் வர்ணித்தல். ஸமுத்திரங்களை நான்காகவும் ஏழாகவும் வர்ணித்தல். யானையின் மதத்தை மூன்றாகவும் ஏழாகவும் எடுத்துரைத்தல். சந்திரனிடத்து முயலுக்கும் மானுக்கும், மன்மதனுடைய கொடியிடத்து மகரத்துக்கும் மதல்யத்துக் கும், தானவாஸரதைதயர்களுக்கும் அபேதமேயெண்ணுதல் முதலியன.

[தொடர்ச்சி.]

புழமொழிகள்.

9. அசைந்துதின்பதுமாடு அசையாமற்றின்பதுவீடு.
ஆனையசைந்துதின்னும் வீடுஅசையாமற்றின்னும்.
10. அச்சாணியில்லாததேர் முச்சாணுமோடாது.
மீகாமனில்லா மரக்கலமோடாது.
11. அஞ்சலிவந்தனம் ஆருக்குநன்மை.
கீழோராயினும் தாழவுரை.
12. அஞ்சினவன்கண்ணுக்கு ஆகாயமெல்லாம்பேய்.
வெருண்டவன்கண்ணுக்கு இருண்டதெல்லாம்பேய்.
13. அடாதுசெய்தவர் பாடாதுபடுவர்.